

II

(Atti mhux leġiżlattivi)

DEĊIŻJONIJIET

DEĊIŻJONI TAL-KUNSILL (UE) 2020/1829

tal-24 ta' Novembru 2020

dwar is-sottomissjoni, f'isem l-Unjoni Ewropea, ta' proposti biex jiġi emendat l-Anness IV u ċerti entrati fl-Annessi II u IX għall-Konvenzjoni ta' Basilea dwar il-Kontroll tal-Movimenti li Jaqsmu l-Fruntieri tal-Iskart ta' Riskju u d-Disponiment Minnhom għall-konsiderazzjoni fil-hmistax-il laqgħa tal-Konferenza tal-Partijiet, u dwar il-pożizzjoni li għandha tiġi adottata f'isem l-Unjoni Ewropea f'dik il-laqgħa fir-rigward ta' proposti minn Partijiet ohra għal dik il-Konvenzjoni biex jiġu emendati l-Anness IV u ċerti entrati fl-Annessi II, VIII u IX għal dik il-Konvenzjoni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni ta' Basilea dwar il-Kontroll tal-Movimenti li Jaqsmu l-Fruntieri tal-Iskart ta' Riskju u d-Disponiment Minnhom ("il-Konvenzjoni") dahlet fis-sehħ fl-1992 u ġiet konkluża mill-Unjoni permezz tad-Deċiżjoni tal-Kunsill 93/98/KEE ⁽¹⁾.
- (2) Ir-Regolament (KE) Nru 1013/2006 tal-Parlament Ewropew u tal-Kunsill ⁽²⁾ jimplimenta l-Konvenzjoni u d-Deċiżjoni C(2001)107/FINAL tal-Kunsill tal-Organizzazzjoni għall-Kooperazzjoni u l-Iżvilupp Ekonomiċi (OECD) dwar ir-reviżjoni tad-Deċiżjoni C(92)39/FINAL dwar il-kontroll ta' movimenti transkonfinali ta' skart iddestinat għal operazzjonijiet ta' rkupru ("id-Deċiżjoni tal-OECD") fl-Unjoni. L-operazzjonijiet ta' rimi elenkati fl-Anness IV tal-Konvenzjoni huma msemija f'bosta atti tal-Unjoni, bħad-Direttiva 2008/98/KE tal-Parlament Ewropew u tal-Kunsill ⁽³⁾.
- (3) Skont l-Artikolu 15 tal-Konvenzjoni, il-Konferenza tal-Partijiet trid tikkunsidra u tadotta, kif meħtieġ, l-emendi għall-Konvenzjoni. L-emendi għall-Konvenzjoni għandhom jiġu adottati waqt laqgħa tal-Konferenza tal-Partijiet.
- (4) Matul il-hmistax-il laqgħa, skedata f'Lulju 2021, il-Konferenza tal-Partijiet, f'konformità mal-proċedura stabbilita fl-Artikolu 18 tal-Konvenzjoni, ser ' tqis proposti sottomessi mill-Unjoni jew kwalunkwe Parti ohra għall-Konvenzjoni biex jiġu emendati l-Annessi II, IV, VIII u IX għall-Konvenzjoni.
- (5) Jenħtieġ li titressaq proposta f'isem l-Unjoni biex jiġi emendat l-Anness IV għall-Konvenzjoni sabiex: tiġi inkluża introduzzjoni ġenerali li tiddistingwi b'mod ċar it-termini 'mhux ta' rkupru' u ta' 'rkupru'; tiġi ċċarata li l-operazzjonijiet kollha ta' rimi tal-iskart li jsejtnu jew li jistgħu jsejtnu fil-prattika huma koperti irrispettivament mill-istatus ġuridiku tagħhom u irrispettivament minn jekk jitqisux bħala ambjentalment korretti, u li huma koperti wkoll l-operazzjonijiet li jsejtnu qabel is-sottomissjoni għal operazzjonijiet ohra; jiġu inklużi sottotitoli deskrittivi u

⁽¹⁾ Id-Deċiżjoni tal-Kunsill 93/98/KEE tal-1 ta' Frar 1993 dwar it-tmiem, f'isem il-Komunità, tal-Konvenzjoni dwar il-kontroll tal-moviment barra l-konfini ta' skart perikoluż u r-rimi tiegħu (Konvenzjoni ta' Basel) (ĠU L 39, 16.2.1993, p. 1).

⁽²⁾ Ir-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart (ĠU L 190, 12.7.2006, p. 1).

⁽³⁾ Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li tħassar ċerti Direttivi (ĠU L 312, 22.11.2008, p. 3).

testi introduttorji li jispjegaw it-tifsira ta' 'operazzjonijiet ta' rkupru' (l-Anness IVA) u 'operazzjonijiet ta' rkupru' (l-Anness IVB); jiġu aġġornati u ċċarati d-deskrizzjonijiet tal-operazzjonijiet f'konformità mal-iżviluppi xjentifiċi u tekniċi u ma' żviluppi oħrajn li kien hemm mindu ġiet adottata l-Konvenzjoni fl-1989; u jiġi żgurat, permezz tal-introduzzjoni ta' dispożizzjonijiet komprensivi, li l-operazzjonijiet kollha li ma jissemmewx b'mod speċifiku jkunu koperti mir-rekwiżiti tal-Konvenzjoni.

- (6) Id-deskrizzjonijiet ta' 'operazzjonijiet ta' rimi' inklużi fl-Anness IV huma ġenerali u jistgħu jibbenefikaw minn aktar ċarezza. Għalhekk, jenhtieg li l-Unjoni tippromovi li jiġu żviluppati spjegazzjonijiet jew gwida mill-Konferenza tal-Partijiet biex jiġi ċċarat aktar il-kontenut ta' tali operazzjonijiet, jew tappoġġa proposta bħal din minn Partijiet oħrajn. Tali spjegazzjonijiet jew gwida jenhtieg li jipprovdu kjarifiki u eżempji tal-operazzjonijiet koperti, u jenhtieg li dawn ma jiġux inklużi fit-test tal-Konvenzjoni. Tali spjegazzjonijiet jew gwida jenhtieg li preferibbilment jiġu adottati qabel ma l-emendi tal-Anness IV għall-Konvenzjoni jsiru effettivi.
- (7) L-oġġettivi tal-proposti li jikkonċernaw l-Anness IV għall-Konvenzjoni huma: li jiżguraw li l-mekkaniżmi ta' kontroll adatti tal-Konvenzjoni jkunu japplikaw bis-shih u għalhekk, jekk jiġu adottati, itejbu l-kontrolli fuq il-vjeġġi tal-iskart; li jiffaċilitaw il-prevenzjoni tal-vjeġġi illegali; li jtejbju ċ-ċarezza ġuridika u jistabbilixxu fehim u interpretazzjoni komuni fost il-Partijiet għall-Konvenzjoni tal-operazzjonijiet ta' rimi; u li jappoġġaw l-immaniġġjar ambjentalment korrett tal-iskart fl-livell globali u jikkontribwixxu għat-tranżizzjoni lejn ekonomija ċirkolari globali.
- (8) Bħala konsegwenza tal-proposta biex jiġi emendat l-Anness IV għall-Konvenzjoni, jenhtieg li jiġu ppreżentati proposti fisem l-Unjoni biex jiġu emendati entrati dwar l-iskart tal-plastik fl-Annessi II u IX għall-Konvenzjoni, peress li jirreferu għal ċerta operazzjoni ta' rimi elenkata fl-Anness IV għall-Konvenzjoni.
- (9) Jenhtieg li, fil-prinċipju, l-Unjoni tappoġġa l-emendi proposti sussegwentement minn Partijiet oħra għall-Konvenzjoni li jikkonċernaw il-lista tal-operazzjonijiet ta' rimi mogħtija fl-Anness IV għall-Konvenzjoni, l-entrati għall-iskart ta' tagħmir elettriku u elettroniku li attwalment jinsabu elenkati fl-Annessi VIII u IX għall-Konvenzjoni u l-entrati l-godda proposti għat-tali skart fl-Anness II (il-kategoriji tal-iskart li jehtieġu konsiderazzjoni speċjali) għall-Konvenzjoni, dment li dawn ikunu jistgħu jilhqqu l-istess oġġettivi bħal dawk tal-proposti tal-Unjoni li jikkonċernaw l-Anness IV għall-Konvenzjoni.
- (10) Huwa xieraq li tiġi stabbilita l-pożizzjoni li għandha tiġi adottata fisem l-Unjoni fil-ħmistax-il laqgħa tal-Konferenza tal-Partijiet fir-rigward ta' proposti minn Partijiet oħra għall-Konvenzjoni biex jiġu emendati ċerti entrati fl-Annessi II, VIII u IX għall-Konvenzjoni, billi l-att previst (emendi għall-Annessi għall-Konvenzjoni) ser ikun jorbot lill-Unjoni u jaffettwa l-kamp ta' applikazzjoni u l-kontenut tal-liġi tal-Unjoni, b'mod partikolari r-Regolament (KE) Nru 1013/2006 u d-Direttiva 2008/98/KE.
- (11) Huwa xieraq li tinzamm is-sitwazzjoni attwali għall-vjeġġi tal-iskart mhux perikoluż ta' tagħmir elettriku u elettroniku fl-Unjoni u fiż-Żona Ekonomika Ewropea (ŻEE), u għalhekk li ma tintużax is-sistema ta' kontroll li tirriżulta miż-żieda possibbli ta' entrati fl-Anness II għall-Konvenzjoni għal tali vjeġġi. Għal dak il-ghan, sa fejn ikun necessarju, jenhtieg li l-Unjoni tuża l-proċeduri stipulati fid-Deciżjoni tal-OECD, mingħajr preġudizzju għan-notifika sottomessa f'konformità mal-Artikolu 11 tal-Konvenzjoni, biex tiżgura li ma jiġi impost l-ebda kontroll addizzjonali fuq il-vjeġġi tal-iskart mhux perikoluż ta' tagħmir elettriku u elettroniku fl-Unjoni u fiż-ŻEE, minhabba l-adozzjoni ta' emendi tal-Anness II għall-Konvenzjoni,

ADOPTA DIN ID-DECIŻJONI:

Artikolu 1

1. Fir-rigward ta' proposti biex jiġu emendati l-Anness IV u ċerti entrati fl-Annessi II u IX għall-Konvenzjoni ta' Basilea dwar il-Kontroll tal-Movimenti li jaqsmu l-fruntieri tal-iskart ta' Riskju u d-Disponiment minnhom ('il-Konvenzjoni') kif ukoll proposti biex jiġu emendati l-Annessi II, VIII u IX għall-Konvenzjoni fir-rigward tal-iskart ta' tagħmir elettriku u elettroniku fil-ħmistax-il laqgħa tal-Konferenza tal-Partijiet, l-Unjoni għandha ssegwi l-oġġettivi li ġejjin:
 - (a) li tiżgura li l-mekkaniżmi ta' kontroll adatti tal-Konvenzjoni jkunu japplikabbli bis-shih, li ttejjeb il-kontrolli fuq il-vjeġġi tal-iskart u li tiffaċilita l-prevenzjoni tal-vjeġġi tal-iskart illegali;
 - (b) li tappoġġa l-immaniġġjar ambjentalment korrett tal-iskart fl-livell globali u li tikkontribwixxi għat-tranżizzjoni lejn ekonomija ċirkolari globali; u

- (c) li ttejjeb iċ-ċarezza ġuridika u li tistabbilixxi fehim u interpretazzjoni komuni fost il-Partijiet tal-operazzjonijiet ta' rimi koperti mill-Anness IV għall-Konvenzjoni.
2. Sabiex jinkisbu l-oġettivi elenkati fil-paragrafu 1, l-Unjoni għandha tissottometti għall-konsiderazzjoni tal-ħmistax-il laqgħa tal-Konferenza tal-Partijiet, proposta biex temenda l-Anness IV għall-Konvenzjoni sabiex:
- (a) fl-Anness IV tiġi inkluża introduzzjoni ġenerali li tiddistingwi b'mod ċar it-termini 'mhux ta' rkupru' u 'ta' rkupru', u jiġi ċċarat li l-operazzjonijiet kollha ta' rimi li jseħħu jew li jistgħu jseħħu fil-prattika huma koperti irrispettivament mill-istatus ġuridiku tagħhom u irrispettivament minn jekk dawn jitqisux ambjentalment korretti, u li huma koperti wkoll l-operazzjonijiet li jseħħu qabel is-sottomissjoni għal operazzjonijiet oħra;
- (b) fl-Anness IV jiġu inklużi sottotitoli deskrittivi u testi introduttorji li jispjegaw it-tifsira ta' 'operazzjonijiet li mhumiex ta' rkupru' (l-Anness IVA) u ta' 'operazzjonijiet ta' rkupru' (l-Anness IVB); u
- (c) jiġu aġġornati u ċċarati d-deskrizzjonijiet tal-operazzjonijiet imsemmija fl-Anness IV f'konformità mal-iżviluppi xjentifiċi u tekniċi u ma' żviluppi oħrajn li kien hemm mindu giet adottata l-Konvenzjoni fl-1989, u jiġi żgurat, permezz tal-introduzzjoni ta' dispożizzjonijiet komprensivi fl-Anness IV, li l-operazzjonijiet kollha li ma jissemmwex b'mod speċifiku jkunu koperti mir-rekwiżiti tal-Konvenzjoni.
- Proposta dettaljata biex jiġi emendat l-Anness IV għall-Konvenzjoni hija pprovduta fil-Parti I tal-Anness għal din id-Deċiżjoni
3. L-Unjoni għandha tissottometti għall-konsiderazzjoni fil-ħmistax-il laqgħa tal-Konferenza tal-Partijiet proposti biex jiġu emendati l-entrati dwar l-iskart tal-plastik fl-Annessi II u IX għall-Konvenzjoni. Proposti dettaljati li jikkonċernaw dawk l-emendi huma pprovduti fil-Parti II tal-Anness għal din id-Deċiżjoni.
4. Il-Kummissjoni, fisem l-Unjoni, għandha tikkomunika l-proposti msemmija fil-paragrafi 2 u 3 lis-Segretarjat tal-Konvenzjoni.
5. L-Unjoni għandha tipproponi li l-Konferenza tal-Partijiet tiżviluppa spjegazzjonijiet jew gwida, li ma jiġux inklużi fil-Konvenzjoni nfisha, li jipprovdu kjarifika u eżempji fir-rigward tal-operazzjonijiet ta' rimi koperti mill-Anness IV għall-Konvenzjoni, jew għandha tappoġġa tali proposta minn Partijiet oħra.

Artikolu 2

Il-pożizzjoni li għandha tiġi adottata fisem l-Unjoni fil-ħmistax-il laqgħa tal-Konferenza tal-Partijiet fir-rigward tal-proposti minn Partijiet oħra għall-Konvenzjoni biex jiġu emendati l-Anness IV u ċerti entrati fl-Annessi II, VIII u IX għall-Konvenzjoni għandha tkun li l-Unjoni tista' tappoġġa l-emendi proposti minn Partijiet oħra għall-Konvenzjonim dment li dawn jikkontribwixxu għall-ksib tal-oġettivi tal-Unjoni kif elenkati fl-Artikolu 1(1), li jikkonċernaw:

- (a) operazzjonijiet ta' rimi elenkati fl-Anness IV għall-Konvenzjoni;
- (b) entrati godda proposti għall-iskart ta' tagħmir elettriku u elettroniku fl-Anness II (il-kategoriji tal-iskart li jehtiegu attenzjoni speċjali) għall-Konvenzjoni; u
- (c) l-entrati għall-iskart ta' tagħmir elettriku u elettroniku li attwalment jinsabu elenkati fl-Annessi VIII u IX għall-Konvenzjoni.

Artikolu 3

Ir-rappreżentanti tal-Unjoni jistgħu jaqblu mal-irfinar tal-pożizzjoni msemmija fl-Artikoli 1 u 2 fid-dawl ta' żviluppi waqt il-ħmistax-il laqgħa tal-Konferenza tal-Partijiet, f'konsultazzjoni mal-Istati Membri, matul laqgħat ta' koordinazzjoni fuq il-post, mingħajr deċiżjoni ulterjuri tal-Kunsill.

Artikolu 4

F'każ li entrati godda għall-iskart mhux perikoluż ta' tagħmir elettriku u elettroniku fl-Anness II għall-Konvenzjoni jiġu adottati fil-ħmistax-il laqgħa tal-Konferenza tal-Partijiet, sa fejn ikun neċessarju, l-Unjoni għandha tiehu l-passi meħtieġa skont id-Deċiżjoni tal-OECD, mingħajr preġudizzju għan-notifika sottomessa f'konformità mal-Artikolu 11 tal-Konvenzjoni, biex tiżgura li l-kontrolli attwali fuq il-vjeġġi tal-iskart mhux perikoluż ta' tagħmir elettriku u elettroniku fl-Unjoni u fiż-ŻEE ma jintlaqtux.

Artikolu 5

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, l-24 ta' Novembru 2020.

Għall-Kunsill

Il-President

M.ROTH

ANNEX

PART I

Proposta f'isem l-Unjoni Ewropea għal emendi tal-Anness IV tal-Konvenzjoni ta' Basilea dwar il-Kontroll tal-Movimenti li jaqsmu l-Fruntieri tal-Iskart ta' Riskju u d-Disponiment minnhom**(proposta għal test ġdid għall-Anness IV)**ANNEX IV ⁽¹⁾

Operazzjonijiet ta' rimi

L-operazzjonijiet ta' rimi jinqasmu f'żewġ kategoriji, jiġifieri fl-operazzjonijiet ta' rkupru u f'dawk li mhumiex ta' rkupru. It-Taqsima A tiġbor fiha l-operazzjonijiet li mhumiex ta' rkupru, waqt li t-Taqsima B tiġbor fiha l-operazzjonijiet ta' rkupru.

Dan l-Anness ikopri wkoll fiż-żewġ taqsimiet A u B operazzjonijiet ta' rimi li jseħħu qabel is-sottomissjoni għal kwalunkwe operazzjoni fit-taqsima rispettiva ⁽²⁾.

Dan l-Anness ikopri l-operazzjonijiet kollha ta' rimi, irrISPettivament mill-istatus ġuridiku tagħhom u minn jekk dawn jittqisux bħala ambjentalment korretti jew le.

A. Operazzjonijiet li mhumiex ta' rkupru

Operazzjoni li mhijiex ta' rkupru hija operazzjoni li mhijiex operazzjoni ta' rkupru anke meta l-operazzjoni jkollha bħala konsegwenza sekondarja tagħha r-reklamazzjoni ta' sustanzi jew tal-enerġija.

D20 Id-depożitu f'miżbla manifatturata fuq l-art li tkun iżolata mill-ambjent

D21 Il-lagunaġġ (eż. t-tqegħid tal-likwidu jew tal-ħama f'fosos, baċiri jew f'digi tal-fdalijiet)

D22 Id-depożitu fuq l-art minbarra dak kopert minn D 20 u D 21 (eż. l-ħżin permanenti fuq l-art)

D23 Il-ħżin permanenti taħt l-art (eż. it-tqegħid tal-kontenituri f'minjiera)

D24 Id-depożitu fl-art minbarra dak kopert mill-punt D 23 (eż. l-injezzjoni fil-bjar, il-munzelli tal-melħ ta' repożitorji naturali)

D25 Trattament tal-art in situ (eż. il-bijodegradazzjoni jew it-trattament bijoloġiku jew kimiku fil-ħamrija)

D26 Ir-rilaxx f'ilmijiet li mhumiex ibħra jew oċeani

D27 Ir-rilaxx fl-ibħra jew fl-oċeani, inkluż l-inseriment f'qiegħ il-baħar

D28 Ir-rilaxx fl-atmosfera (eż. rilaxx intenzjonat u kkontrollat tal-gassijiet ikkompessati jew likwifikati)

D29 It-trattament termali minbarra dak kopert mill-punt R 24 fit-Taqsima B (eż. l-inċinerazzjoni)

D30 Nuqqas ta' rkupru barra dak kopert minn D 20 sa D 29

D31 It-trattament bijoloġiku qabel is-sottomissjoni għal kull operazzjoni tat-Taqsima A

D32 It-taħlit, inkluż it-taqbil, qabel is-sottomissjoni għal kull operazzjoni tat-Taqsima A

D33 It-trattament manwali (eż. separazzjoni), it-trattament fiżiku/meġġaniku barra dak kopert minn D32 (eż. is-separazzjoni, it-tnaqqis fid-daqs, l-evaporazzjoni, it-tnixxif, l-awtoklava), it-trattament fiżiku/kimiku (eż. l-estrazzjoni tas-solventi), it-trattament kimiku (eż. in-newtralizzazzjoni u l-preċipitazzjoni kimika) jew l-immobilizzazzjoni (eż. l-istabbilizzazzjoni u s-solidifikazzjoni) qabel is-sottomissjoni għal kwalunkwe operazzjoni tat-Taqsima A

D34 L-ippakkjar mill-ġdid qabel is-sottomissjoni għal kull operazzjoni tat-Taqsima A

D35 Trattament ieħor minbarra dak kopert minn D31 sa D 34 qabel is-sottomissjoni għal kull operazzjoni fit-Taqsima A

D36 Il-ħżin temporanju qabel is-sottomissjoni għal kull operazzjoni fit-Taqsima A

⁽¹⁾ L-emendi ta' dan l-Anness jidhlu fis-seħħ [mid-data li tkun [tliet][erba'] snin wara l-adozzjoni min-naha tal-Konferenza tal-Partijiet].

⁽²⁾ Ara l-operazzjonijiet D31 sa D36 fit-taqsima A u l-operazzjonijiet R26 sa R31 fit-taqsima B.

B. Operazzjonijiet ta' rkupru

Operazzjoni ta' rkupru hija operazzjoni li r-riżultat ewlieni tagħha huwa skart li jservi skop utli permezz tas-sostituzzjoni ta' materjali oħra li kieku kienu jintużaw biex jaqdu funzjoni partikolari, jew skart li qed jiġi ppreparat biex jaqdi dik il-funzjoni, fl-impjant jew fl-ekonomija usa'.

R20 Il-preparazzjoni għall-użu mill-ġdid (eż. l-verifika, it-tindif, it-tiswija u r-rikondizzjonar)

R21 Ir-riċiklaġġ tas-sustanzi organiċi (eż. trattament fiżiku/mekkaniku, trattament kimiku)

R22 Ir-riċiklaġġ tal-metalli u tal-komposti tal-metall (eż. tidwib, l-idrometallurgija, trattament fiżiku/mekkaniku)

R23 Ir-riċiklaġġ ta' materjal mhux organiku barra minn dak kopert minn R22 (eż. trattament fiżiku/mekkaniku, trattament kimiku)

R24 It-trattament bis-shana bir-riżultat prinċipali li tiġi ġġenerata l-enerġija (eż. incinerazzjoni)

R25 L-irkupru barra dak kopert minn R 20 sa R 24

R26 It-trattament bijoloġiku qabel is-sottomissjoni għal kwalunkwe operazzjoni fit-Taqsima B

R27 It-taħlit, inkluz it-taqbil, qabel is-sottomissjoni għal kull operazzjoni fit-Taqsima B

R28 It-trattament manwali (eż. separazzjoni), it-trattament fiżiku/mekkaniku barra dak kopert minn R27 (pereżempju s-separazzjoni, it-tnaqqis fid-daqs, l-evaporazzjoni, it-tnixxif, l-awtoklava), it-trattament fiżiku/kimiku (pereżempju l-estrazzjoni tas-solventi) jew it-trattament kimiku (pereżempju n-newtralizzazzjoni, il-precipitazzjoni) qabel is-sottomissjoni għal kwalunkwe operazzjoni fit-Taqsima B

R29 L-ippakkjar mill-ġdid qabel is-sottomissjoni għal kwalunkwe operazzjoni fit-Taqsima B

R30 Trattament iehor minbarra dak kopert minn R 26 sa R 29 qabel is-sottomissjoni għal kwalunkwe operazzjoni fit-Taqsima B

R31 Il-ħżin temporanju qabel is-sottomissjoni għal kwalunkwe operazzjoni fit-Taqsima B

PARTI II**Proposti f'isem l-Unjoni Ewropea għal emendi għall-Annessi II u IX għall-Konvenzjoni ta' Basilea dwar il-Kontroll tal-Movimenti li jaqsmu l-Fruntieri tal-Iskart ta' Riskju u d-Disponiment minnhom**

F'żewġ noti f'qiegħ-il paġna tal-entrata Y48 fl-Anness II għall-Konvenzjoni u f'żewġ noti f'qiegħ-il paġna tal-entrata B3011 għall-Anness IX għall-Konvenzjoni, it-test "Riċiklaġġ/riklamazzjoni ta' sustanzi organiċi li mhumieħ użati bħala solventi (R21 fl-Anness IV, taqsima B)" għandu jiġi sostitwit b'"Ir-riċiklaġġ tas-sustanzi organiċi (eż. trattament fiżiku/mekkaniku, trattament kimiku) (R21 fl-Anness IV, taqsima B)" u t-test "operazzjoni R3" għandu jiġi sostitwit b'"operazzjoni R21".

Dawk il-bidliet għandhom isiru effettivi meta l-emendi għall-Anness IV għall-Konvenzjoni jsiru effettivi.